



ادارہ

**پہلی بات :** پانی اللہ تعالیٰ کی بڑی نعمت ہے۔ پانی ہی کی وجہ سے دنیا میں خوش حالی ہے۔ غور کیجیے کہ اگر کوئی چیز وقت پر نہ ملے تو ہمیں کتنی پریشانی ہوتی ہے۔ یہی حال پانی کا بھی ہے۔ اگر برسات میں پانی نہ برسے، تالاب اور کنوں سوکھ جائیں تو پانی نہیں ملے گا۔

ناکافی بارش کی وجہ سے ہمارے ملک میں پانی کی قلت ہو جاتی ہے۔ ایک ایک گھرے پانی کے لیے لوگ مارے مارے پھرتے ہیں۔ اس سبق میں بچوں کو پانی بر باد کرنے سے روکا گیا ہے۔

گرمی کے دن تھے۔ کھانا کھانے کے بعد امی آرام کر رہی تھیں۔ اکرم باہر دوستوں کے ساتھ کھیل رہا تھا۔ نرگس اپنی گڑیا کو نہلانے کے لیے غسل خانے میں گئی۔ اس نے فل کھولا۔ ارے یہ کیا؟ فل کی ٹونٹی سے پانی کی ایک دو بُندیں گرپیں بس۔ اس نے دیکھا ہندے اور بالٹیاں خالی تھیں۔ ایک طب میں تھوڑا سا پانی تھا جو گڑیا کو نہلانے کے لیے کافی تھا۔ اتنے میں غسل خانے کا دروازہ ڈھڑ سے ٹھلا۔ دیکھا تو اکرم ہاتھ میں پچڑ بھری گیند لی کھرا تھا۔

نرگس نے غصے سے کہا، ”کیا بات ہے؟“

اکرم بولا، ”ہٹو، مجھے گیند دھونا ہے۔“

نرگس بولی، ”جاو۔ باہر کہیں دھلو۔ پانی نہیں ہے۔“

اکرم چڑ کر بولا، ”پانی نہیں ہے تو پھر تم کیا کر رہی ہو؟ تمہاری گڑیا کو نہلانے کے لیے پانی ہے اور.... چلو ہٹو۔“

آوازیں سن کر امی جلدی جلدی غسل خانے تک آئیں تو دونوں بچوں کو لڑتا جھگڑتا پایا۔ ”کیا ہو رہا ہے؟“ انہوں نے غصے سے پوچھا۔ دونوں ایک دوسرے کی شکایت کرنے لگے۔

”کیا تمہیں معلوم نہیں کہ آج کل پانی کتنی مشکل سے مل رہا ہے؟“ امی نے انھیں سمجھاتے ہوئے کہا۔

”تو کیا اب ہم پانی بھی گھا سلیٹ اور بجلی



کی طرح بچا بچا کر استعمال کریں؟“ اکرم نے پوچھا۔

”ہاں، بیٹے! پانی بھی ہمیں اپنی ضرورت کے مطابق استعمال کرنا چاہیے۔ تم جانتے ہونا کہ جب سوکھا پڑ جاتا ہے، کوئی فصل نہیں آگئی، تب انسان اور حیوان سب پانی کے بغیر پریشان ہو جاتے ہیں۔“

”امی! تو پھر پانی کا غیر ضروری استعمال کیا ہے؟ ہم اپنی ضرورتوں کے لیے ہی تو پانی استعمال کرتے ہیں؟“ اکرم نے پوچھا۔

امی بولیں ”جہاں بالٹی بھر پانی سے کام چلتا ہے، وہاں دو چار بالٹیاں خرچ کریں تو یہ پانی کا غیر ضروری استعمال کھلانے گا۔ ویسے بھی بغیر ضرورت پانی نہیں بہانا چاہیے۔“

اکرم جھٹ سے بولا، ”مگر لوگ تو گلیوں اور سڑکوں پر پانی کا چھپڑ کاؤ کرتے ہیں۔ نل کھلا چھوڑ دیتے ہیں۔ برتن بھر کر چھلکتا رہتا ہے مگر انھیں پروا نہیں ہوتی۔“

”وہ بھی پانی کا غلط استعمال ہے۔ پانی صرف ضروری کاموں کے لیے ہی استعمال کرنا چاہیے۔“ امی نے انھیں بڑے پیار سے سمجھایا۔

”جیسے نہانہا دھونا، صاف صفائی اور کھانا پکانا بغیر پانی کے نہیں ہو سکتا۔ ہے نا امی۔“ نرگس جلدی سے بولی۔ اکرم جھٹ سے بولا، ”اور پینے کے لیے بھی ... پیاس کے مارے جب بُرا حال ہو تو دو گھونٹ ٹھنڈا پانی کتنی تازگی دیتا ہے۔“

”بالکل ٹھیک! اب تم دونوں سمجھ گئے کہ پانی کتنی قیمتی چیز ہے۔ شام کوئی آئے تو گڑیا اور گیند دھولینا لیکن زیادہ پانی مت بہانا۔“

### \*\*\*\*\* معانی و اشارات \*\*\*\*\*

**crop** - پیداوار

**فصل**

**غسل خانہ** - حمام، نہانے کی جگہ bathroom

**ٹونٹی** - نل tap



مشق

پانی کا غلط استعمال

پانی کا صحیح استعمال

\* ایک جملے میں جواب لکھیے:

- ۱۔ نرگس غسل خانے میں کیوں گئی تھی؟
- ۲۔ اکرم غسل خانے میں کیوں آیا؟
- ۳۔ امی نے غسل خانے میں کیا دیکھا؟

## \* اُردو میں ترجمہ کیجیے :

- 1) A friend in need is a friend indeed.
- 2) Practice makes a man perfect.
- 3) Health is wealth.

### سرگرمی / منصوبہ

سالانہ جلسے کے موقع پر آپ کو اپنی کلاس سمجھانا ہے۔ اس تعلق سے آپس میں بات چیت کیجیے۔


متین اچل پوری

### جھرننا



### اضافی مطالعہ

خوش ہو کر کلکاری مارؤں  
جھرنے تیرے نظر اُتارؤں  
تیرا ہر قطرہ ہے موئی  
تو نے بڑھا دی آنکھ کی جوتی  
کاغذ پر تصویر اُتارؤں  
جھرنے تیری نظر اُتارؤں  
سبز بلندی سے گرتا ہے  
ساری وادی میں پھرتا ہے  
حسن زبان کا تجھ پر وارؤں  
جھرنے تیری نظر اُتارؤں



## \* ان حالات میں آپ کیا کریں گے؟

۱۔ کسی کی کھوئی ہوئی چیز آپ کو مل جائے اور آپ اس کے مالک کا پتا جانتے ہوں۔

۲۔ گرمی کے دنوں میں پرندوں یا جانوروں کو دیکھ کر آپ کو محسوس ہو کہ وہ پیاسے ہیں۔

۳۔ اگر کسی نمودر اور ضعیف شخص کو راستہ پار کرنا ہو۔  
۴۔ کسی کھلے ہوئے نل سے پانی بہہ رہا ہو۔



## \* انگریزی alphabet لکھ کر جملے کو پڑھیں :

۱۔ میں نے ..... لا کھایا۔

۲۔ یہ دوا ..... لی ہے۔

۳۔ یہ میری کر ..... ہے۔

۴۔ ..... امام بہت بہادر خاتون تھیں۔

۵۔ بابو ..... میں بہت غریب ہوں۔

۶۔ بارات میں با..... نج رہے ہیں۔ (A, J)

## کیا آپ جانتے ہیں؟

پڑھنے کا شوق اب ہم E-book سے پورا کر سکتے ہیں۔ سائنس کی ترقی نے سیاہی سے لکھی جانے والی کتابوں کا زمانہ ختم کر دیا ہے۔ اب الیکٹریک کتابیں تیار ہونے لگی ہیں۔ ان کی تحریر بے حد خوبصورت اور واضح ہوتی ہیں۔ اس کے حروف کو چھوٹا، بڑا اور روشن کیا جاسکتا ہے۔ اس کتاب میں شامل کسی مضمون کو ہم علیحدہ سے بھی محفوظ کر سکتے ہیں۔

• ان حالات میں آپ کیا کریں گے؟ یہ مشق طلبہ کو غور و فکر پر آمادہ کرنے کے لیے دی گئی ہے۔ اس کا تعلق روزمرہ زندگی سے جوڑا گیا ہے۔ اساتذہ مزید مثالوں کے ساتھ اس قسم کی مشقیں تیار کر کے انھیں حل کروائیں۔

اساتذہ کے لیے